

1 ΑΠΡΙΛΙΟΥ 2018
+ΚΥΡΙΑΚΗ ΤΩΝ ΒΑΪΩΝ
ΤΩ ΣΑΒΒΑΤΩ ΕΣΠΕΡΑΣ (31/03/18)

ὁ Ιερεύς: Εὐλογητὸς ὁ Θεὸς ἡμῶν, πάντοτε, νῦν,
καὶ ἀεί, καὶ εἰς τὸν αἰώνας τῶν αἰώνων.
οὐαὶ χορός: Ἀμήν.

οἱ Αναγνώστης:

- Δεῦτε, προσκυνήσωμεν καὶ προσπέσωμεν τῷ βασιλεῖ ἡμῶν Θεῷ.
- Δεῦτε, προσκυνήσωμεν καὶ προσπέσωμεν Χριστῷ, τῷ βασιλεῖ ἡμῶν Θεῷ.
- Δεῦτε, προσκυνήσωμεν καὶ προσπέσωμεν αὐτῷ Χριστῷ, τῷ βασιλεῖ καὶ Θεῷ ἡμῶν.
Ψαλμὸς ργ' (103)
- Εὐλόγει ἡ ψυχὴ μου, τὸν Κύριον, Κύριε ὁ Θεός μου ἐμεγαλύνθης σφόδρα.
- Ἐξομολόγησιν καὶ μεγαλοπρέπειαν ἐνεδύσω, ἀναβαλλόμενος φῶς ως ἴμάτιον.
- Ἐκτείνων τὸν οὐρανὸν ώσει δέρριν, ὁ στεγάζων ἐν ὕδαι τὰ ὑπερῷα αὐτοῦ.
- Ὁ τιθεὶς νέφη τὴν ἐπίβασιν αὐτοῦ, ὁ περιπατῶν ἐπὶ πτερύγων ἀνέμων.
- Ὁ ποιῶν τοὺς Ἄγγέλους αὐτοῦ πνεύματα, καὶ τοὺς λειτουργοὺς αὐτοῦ πυρὸς φλόγα.
- Ὁ θεμελιῶν τὴν γῆν ἐπὶ τὴν ἀσφάλειαν αὐτῆς, οὐ κλιθήσεται εἰς τὸν αἰῶνα τοῦ αἰῶνος.
- Ἀβυσσος ως ἴμάτιον τὸ περιβόλαιον αὐτοῦ, ἐπὶ τῶν ὄρέων στήσονται ὕδατα.
- Απὸ ἐπιτιμήσεώς σου φεύξονται, ἀπὸ φωνῆς βροντῆς σου δειλιάσουσιν.
- Αναβαίνουσιν ὄρη, καὶ καταβαίνουσι πεδία εἰς τόπον, δὲ ἐθεμελίωσας αὐτά.
- Ὁριον ἔθου, δὲ οὐ παρελεύσονται, οὐδὲ ἐπιστρέψουσι καλύψαι τὴν γῆν.
- Ὁ ἔξαποστέλλων πηγὰς ἐν φάραγξιν, ἀνάμεσον τῶν ὄρέων διελεύσονται ὕδατα.
- Ποτιοῦσι πάντα τὰ θηρία τοῦ ἀγροῦ, προσδέξονται ὄναγροι εἰς δίψαν αὐτῶν.

- Ἐπ’ αὐτὰ τὰ πετεινὰ τοῦ οὐρανοῦ κατασκηνώσει ἐκ μέσου τῶν πετρῶν δώσουσι φωνήν.
- Ποτίζων ὄρη ἐκ τῶν ὑπερῷων αὐτοῦ ἀπὸ καρποῦ τῶν ἔργων σου χορτασθήσεται ἡ γῆ.
- Ὁ ἔξαπατέλλων χόρτον τοῖς κτήνεσι, καὶ χλόην τῇ δουλείᾳ τῶν ἀνθρώπων.
- Τοῦ ἔξαγαγεν ἄρτον ἐκ τῆς γῆς καὶ οἶνος εὐφραίνει καρδίαν ἀνθρώπου.
- Τοῦ ἱλαρῦναι πρόσωπον ἐν ἐλαίῳ καὶ ἄρτος καρδίαν ἀνθρώπου στηρίζει.
- Χορτασθήσονται τὰ ξύλα τοῦ πεδίου, αἱ κέδροι τοῦ Λιβάνου, ἃς ἐφύτευσας.
- Ἐκεῖ στρουθία ἐννοσσεύσουσι, τοῦ ἔρωδιοῦ ἡ κατοικία ἡγεῖται αὐτῶν.
- Ὁρη τὰ ψηφῆλα ταῖς ἐλάφοις, πέτρα καταφυγὴ τοῖς λαγῳδίαις.
- Ἐποίησε σελήνην εἰς καιρούς ὁ ἥλιος ἔγνω τὴν δύσιν αὐτοῦ.
- Ἐθου σκότος, καὶ ἐγένετο νύξ ἐν αὐτῇ διελεύσονται πάντα τὰ θηρία τοῦ δρυμοῦ.
- Σκύμνοι ωρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρῶσιν αὐτοῖς.
- Ανέτειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.
- Ἐξελεύσεται ἀνθρωπος ἐπὶ τὸ ἔργον αὐτοῦ, καὶ ἐπὶ τὴν ἐργασίαν αὐτοῦ ἔως ἐσπέρας.
- Ως ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας, ἐπληρώθη ἡ γῆ τῆς κτίσεώς σου.
- Αὕτη ἡ θάλασσα ἡ μεγάλη καὶ εὐρύχωρος, ἐκεῖ ἐρπετὰ δύο οὐκ ἔστιν ἀριθμός, ζῶα μικρὰ μετὰ μεγάλων.
- Ἐκεῖ πλοῖα διαπορεύονται, δράκων οὗτος, δὲ ἐπλαστας ἐμπαίζειν αὐτῇ.

- Πάντα πρὸς σὲ προσδοκῶσι, δοῦναι τὴν τροφὴν αὐτῶν εἰς εὔκαιρον δόντος σου αὐτοῖς συλλέξουσιν.
- Ἀνοίξαντός σου τὴν χεῖρα, τὰ σύμπαντα πλησθήσονται χρηστότητος ἀποστρέψαντος δέ σου τὸ πρόσωπον, ταραχθήσονται.
- Ἀντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.
- Ἐξαποστελεῖς τὸ πνεῦμα σου, καὶ κτισθήσονται, καὶ ἀνακαινιεῖς τὸ πρόσωπον τῆς γῆς.
- Ἡτω ἡ δόξα Κυρίου εἰς τοὺς αἰῶνας εὐφρανθήσεται Κύριος ἐπὶ τοῖς ἔργοις αὐτοῦ.
- Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὄρέων, καὶ καπνίζονται.
- Ἄσω τῷ Κυρίῳ ἐν τῇ ζωῇ μου, ψαλῶ τῷ Θεῷ μου ἔως ὑπάρχω.
- Ἡδυνθείη αὐτῷ ἡ διαλογή μου, ἐγὼ δὲ εὐφρανθήσομαι ἐπὶ τῷ Κυρίῳ.
- Ἐκλείποιεν ἀμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς. Εὐλόγει, ἡ ψυχή μου, τὸν Κύριον.

Καὶ πάλιν

- Ὁ ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νύξ.
- Ως ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

Δόξα Πατρί... Καὶ νῦν ...

Ἄλληλονīα, Ἄλληλονīα, Ἄλληλονīα. Δόξα σοι ὁ Θεός (ἐκ γ').

Ἡ ἐλπὶς ἡμῶν, Κύριε, δόξα σοι.
ο διάκονος:

- Ἐν εἰρήνῃ τοῦ Κυρίου δεηθῶμεν.
- Καὶ εὐθὺς στιχολογοῦμεν τὸ Α' Κάθισμα τοῦ Ψαλτηρίου.

(Μακάριος ἀνήρ...)

Συναπτή μικρά

ο α' χορός

“Ηχος πλ.β”. Ψαλμὸς ρμ’ (140)

- Κύριε ἐκέραξα πρὸς σέ, εἰσάκουσόν μου, εἰσάκουσόν μου, Κύριε. Κύριε, ἐκέραξα πρὸς σέ, εἰσάκουσόν μου πρόσχες τῇ φωνῇ τῆς δεήσεώς μου, ἐν τῷ κεκραγέναι με πρὸς σὲ εἰσάκουσόν μου, Κύριε.

ο β' χορός

- Κατευθυνθήτω ἡ προσευχή μου, ώς θυμίαμα ἐνώπιόν σου ἔπαρσις τῶν χειρῶν μου θυσία ἐσπερινὴ εἰσάκουσόν μου, Κύριε.

ο α' χορός

Στίχ. Ἐὰν ἀνομίας παρατηρήσῃς, Κύριε, Κύριε τίς ὑποστήσεται; ὅτι παρὰ σοὶ ὁ ἴλασμός ἐστιν.

Σήμερον ἡ χάρις τοῦ ἀγίου Πνεύματος, ἡμᾶς συνήγαγε, καὶ πάντες αἴροντες, τὸν Σταυρόν σου λέγομεν, Εὐλογημένος ὁ ἐρχόμενος, ἐν ὀνόματι Κυρίου· Ωσαννὰ ἐν τοῖς ὑψίστοις.

ο β' χορός

Στίχ. Ἔνεκεν τοῦ ὀνόματός σου ὑπέμεινά σε, Κύριε, ὑπέμεινεν ἡ ψυχή μου εἰς τὸν λόγον σου, ἥλπισεν ἡ ψυχή μου ἐπὶ τὸν Κύριον.
Σήμερον ἡ χάρις τοῦ ἀγίου Πνεύματος...

ο α' χορός

Στίχ. Ἀπὸ φυλακῆς πρωΐας μέχρι νυκτός, ἀπὸ φυλακῆς πρωΐας, ἐλπισάτω Ισραὴλ ἐπὶ τὸν Κύριον.

Ο ἔχων θρόνον οὐρανόν, καὶ ὑποπόδιον τὴν γῆν, ὁ τοῦ Θεοῦ Πατρὸς Λόγος, καὶ Υἱὸς συναῖδιος, ἐπὶ πώλου ἀλόγου ἐμετρίασε σήμερον, ἐν Βηθανίᾳ ἐλθών, ὅθεν παῖδες Ἐβραίων, κλάδους χερσὶ κατέχοντες, εὐφήμουν φωνῇ· Ωσαννὰ ἐν τοῖς ὑψίστοις, εὐλογημένος ὁ ἐρχόμενος, Βασιλεὺς τοῦ Ισραὴλ.

ο β' χορός

Στίχ. Ὅτι παρὰ τῷ Κυρίῳ τὸ ἔλεος καὶ πολλὴ παρ' αὐτῷ λύτρωσις' καὶ αὐτὸς λυτρώσεται τὸν Ισραὴλ ἐκ πασῶν τῶν ἀνομιῶν αὐτοῦ.

Δεῦτε καὶ ἡμεῖς σήμερον, πᾶς ὁ νέος Ισραὴλ, ἡ ἐθνῶν Ἐκκλησία, μετὰ τοῦ Προφήτου Ζαχαρίου ἐκβοήσωμεν· Χαῖρε σφόδρα θύγατερ Σιών,

κήρυσσε θύγατερ Ιερουσαλήμ' ὅτι ἵδον ὁ
Βασιλεὺς σου, ἔρχεται σοι πρᾶς καὶ σώζων, καὶ
ἐπιβεβηκὼς ἐπὶ πῶλον ὄνου, νίὸν ὑποζυγίον'
έόρταζε τὰ τῶν Παίδων, κλάδους χερσὶ¹
κατέχουσα εὐφήμησον' Ὁσαννὰ ἐν τοῖς ὑψίστοις,
εὐλογημένος ὁ ἔρχόμενος, Βασιλεὺς τοῦ Ἰσραὴλ.

ο' α' χορός

Στίχ. Αἰνεῖτε τὸν Κύριον πάντα τὰ ἔθνη
ἐπαινέσατε αὐτὸν πάντες οἱ λαοί.
Τὴν σεπτὴν Ανάστασιν, τὴν σὴν προτυπούμενος
ἡμῖν, ἥγειρας θανόντα τῇ προστάξει σου, τὸν
ἄπνουν Λάζαρον, τὸν φίλον Ἀγαθέ, ἐκ τοῦ
μνήματος τεταρταῖον ὀδωδότα ὅθεν καὶ τῷ
πῶλῳ ἐπέβης συμβολικῶς, ὥσπερ ἐπ' ὄχήματος
φερόμενος, τὰ ἔθνη τεκμαιρόμενος Σωτήρ. Ὅθεν
καὶ τὸν αἰνόν σοι προσφέρει, ὁ ἥγαπημένος
Ἰσραὴλ, ἐκ στομάτων θηλαζόντων, καὶ νηπίων
ἀκάκων, καθορώντων σε Χριστέ, εἰσερχόμενον
εἰς τὴν Αγίαν Πόλιν, πρὸ ἔξη ἡμερῶν τοῦ Πάσχα.

ο' β' χορός

Στίχ. Ὄτι ἐκραταιώθη τὸ ἔλεος αὐτοῦ ἐφ' ἡμᾶς,
καὶ ἡ ἀλήθεια τοῦ Κυρίου μένει εἰς τὸν αἰῶνα.
Πρὸ ἔξη ἡμερῶν τοῦ Πάσχα, ἥλθεν Ἰησοῦς εἰς
Βηθανίαν, καὶ προσῆλθον αὐτῷ οἱ Μαθηταὶ²
αὐτοῦ, λέγοντες αὐτῷ Ὅτι Κύριε, ποῦ θέλεις,
ἔτοιμάσωμέν σοι φαγεῖν τὸ Πάσχα; ὁ δὲ
ἀπέστειλεν αὐτούς· Ἀπέλθετε εἰς τὴν ἀπέναντι
κώμην, καὶ εὑρήσετε ἄνθρωπον, κεράμιον ὄντα
βαστάζοντα, ἀκολουθήσατε αὐτῷ, καὶ τῷ
οἰκοδεσπότῃ εἴπατε· Ὁ Διδάσκαλος λέγει, Πρὸς σὲ
ποιῶ τὸ Πάσχα, μετὰ τῶν Μαθητῶν μου.

ο' α' χορός

Δόξα Πατρί... Καὶ νῦν... Ἡχος ὁ αὐτὸς
Σήμερον ἡ χάρις τοῦ ἀγίου Πνεύματος, ἡμᾶς
συνήγαγε, καὶ πάντες αἴροντες, τὸν Σταυρὸν σου
λέγομεν' Εὐλογημένος ὁ ἔρχόμενος, ἐν ὄνόματι
Κυρίου' Ὁσαννὰ ἐν τοῖς ὑψίστοις.

Εἶσοδος.

Σοφία ὘ρθοί !

Φῶς ἰλαρὸν ἀγίας δόξης, ἀθανάτου Πατρός,
οὐρανίου, ἀγίου, μάκαρος, Ἰησοῦ Χριστέ,
ἐλθόντες ἐπὶ τὴν ἡλίου δύσιν, ἰδόντες φῶς
ἐσπερινόν, ὑμνοῦμεν Πατέρα, Υἱόν, καὶ ἄγιον
Πνεῦμα Θεόν. Ἄξιόν σε ἐν πᾶσι καιροῖς,
ὑμνεῖσθαι φωναῖς αἰσίαις, Υἱὲ Θεοῦ, ζωὴν ὁ
διδούς, Διὸ ὁ κόσμος σὲ δοξάζει.

Ἐσπέρας Προκείμενον

ο' α' χορός

Ἡχος β'
Ο Κύριος ἔβασίλευσεν, εὐπρέπειαν ἐνεδύσατο.

ο' β' χορός

Στίχ. Καὶ γὰρ ἐστερέωσε τὴν οἰκουμένην, ἥτις οὐ
σαλευθήσεται.

Ο Κύριος ἔβασίλευσεν, εὐπρέπειαν ἐνεδύσατο.

ο' α' χορός

Στίχ. Ενεδύσατο Κύριος δύναμιν, καὶ
περιεζώσατο.

Ο Κύριος ἔβασίλευσεν, εὐπρέπειαν ἐνεδύσατο.

Γενέσεως τὸ Ἀνάγνωσμα

(Κεφ. ΜΘ', 1-2, 8-12)

Ἐκάλεσεν Ἰακὼβ τοὺς νιὸντας αὐτοῦ, καὶ εἶπεν
αὐτοῖς· Συνάχθητε, ἵνα ἀναγγείλω ὑμῖν, τὶ³
ἀπαντήσει ὑμῖν ἐπ' ἐσχάτων τῶν ἡμερῶν,
συνάχθητε, καὶ ἀκούσατέ μου, νιὸν Ἰακὼβ,
ἀκούσατε Ἰσραὴλ τοῦ πατρὸς ἡμῶν, Ἰούδα, σὲ
αἰνέσουσιν οἱ ἀδελφοί σου, αἱ χειρές σου ἐπὶ⁴
νώτου τῶν ἐχθρῶν σου, προσκυνήσουσί σοι οἱ
νιὸι τοῦ πατρός σου. Σκύμνος λέοντος Ἰούδα, ἐκ
βλαστοῦ, νιέ μου, ἀνέβης, ἀναπεσὼν ἐκοιμήθη ὡς
λέων, καὶ ὡς σκύμνος, τίς ἐγερεῖ αὐτόν, οὐκ
ἐκλείψει ἄρχων ἔξ Ιούδα καὶ ἥγονμενος, ἐκ τῶν
μηρῶν αὐτοῦ, ἔως ὃν ἔλθῃ, ἀπόκειται, καὶ αὐτὸς
προσδοκία ἐθνῶν, δεσμεύων πρὸς ἄμπελον τὸν
πῶλον αὐτοῦ, καὶ τῇ ἔλικι τὸν πῶλον τῆς ὄνου
αὐτοῦ, πλυνεῖ ἐν οἴνῳ τὴν στολὴν αὐτοῦ, καὶ ἐν
αἵματι σταφυλῆς τὴν περιβολὴν αὐτοῦ, χαροποιοὶ⁵
οἱ ὄφθαλμοὶ αὐτοῦ ἀπὸ οἴνου, καὶ λευκοὶ οἱ
οδόντες αὐτοῦ, ἢ γάλα.

Προφητείας Σοφονίου τὸ Ἀνάγνωσμα

(Κεφ. Γ', 14-19)

Τάδε λέγει Κύριος, Χαῖρε σφόδρα, θύγατερ Σιών,
κήρυσσε, θύγατερ Ιερουσαλήμ, εὐφραίνου καὶ
κατατέρπου ἔξ ὅλης τῆς καρδίας σου, θύγατερ
Ιερουσαλήμ, περιεῖλε Κύριος τὰ ἀδικήματά σου,
λελύτρωται σε ἐκ χειρὸς ἐχθρῶν σου, Βασιλεὺς
Ἰσραὴλ Κύριος ἐν μέσῳ σου, οὐκ ὄψει κακὰ
οὐκέτι. Ἐν τῷ καιρῷ ἐκείνῳ, ἐρεῖ Κύριος τῇ
Ιερουσαλήμ, θάρσει, Σιών, μὴ παρείσθωσαν αἱ
χειρές σου, Κύριος ὁ Θεός σου ἐν σοὶ δυνατός,
σώσει σε, ἐπάξει ἐπὶ σὲ εὐφροσύνην, καὶ καυιεῖ
σε ἐν τῇ ἀγαπήσει αὐτοῦ, καὶ εὐφρανθήσεται ἐπὶ⁶
σοὶ ἐν τέρψει ὡς ἐν ἡμέρᾳ ἐορτῆς. Καὶ συνάξω

τοὺς συντετριμμένους σου, οὐαί! τὶς ἔλαβεν ἐπ’
αὐτὴν ὄνειδισμόν. Ἰδοὺ ἐγὼ ποιῶ ἐν σοὶ ἔνεκά
σου, λέγει Κύριος, ἐν τῷ καιρῷ ἐκείνῳ, καὶ σώσω
τὴν ἐκπεπιεσμένην, καὶ τὴν ἀπωσμένην
εἰσδέξομαι, καὶ θήσομαι αὐτὸὺς εἰς καύχημα, καὶ
ὄνομαστούς ἐν πάσῃ τῇ γῇ.

Προφητείας Ζαχαρίου τὸ Ἀνάγνωσμα

(Κεφ. Θ', 9-15)

Τάδε λέγει Κύριος, Χαῖρε σφόδρα, θύγατερ Σιών,
κήρυσσε, θύγατερ Ιερουσαλήμ, ἵδοὺ ὁ Βασιλεὺς
σου ἔρχεται σοι, δίκαιος καὶ σώζων αὐτός, πρᾶψις
καὶ ἐπιβεβηκὼς ἐπὶ ὑποζύγιον καὶ πῦλον νέον.
Καὶ ἔξολοθρεύσει ἄρματα ἐξ Ἐφραΐμ, καὶ ἵππον
ἐξ Ιερουσαλήμ, καὶ ἔξολοθρευθήσεται τόξον
πολεμικόν, καὶ πλῆθος καὶ εἱρίνη ἐξ ἔθνῶν, καὶ
κατάρξει ἀπὸ ὑδάτων ἔως θαλάσσης, καὶ ἀπὸ
ποταμῶν ἔως διεκβολῶν γῆς. Καὶ σὺ ἐν αἴματι
διαθήκης σου ἔξαπέστειλας τοὺς δεσμίους σου, ἐκ
λάκκου οὐκ ἔχοντος ὕδωρ, καθήσεσθε ἐν
όχυρώμασι δέσμιοι τῆς συναγωγῆς, καὶ ἀντὶ μιᾶς
ἡμέρας παροικίας σου, διπλᾶ ἀνταποδώσω σοι,
διότι ἐνέτεινά σε Ιούδα ἐμαυτῷ τόξον, ἐπλησσα
τὸν Ἐφραΐμ, καὶ ἔξεγερῶ τὰ τέκνα σου Σιών ἐπὶ
τὰ τέκνα τῶν Ἑλλήνων, καὶ ψηλαφήσω σε, ὡς
ῥόμφαιαν μαχητοῦ, καὶ Κύριος ἔσται ἐπ αὐτούς,
καὶ ἔξελεύσεται ὡς ἀστραπὴ βολὶς αὐτοῦ, καὶ
Κύριος ὁ Θεὸς παντοκράτωρ ἐν σάλπιγgi σαλπιεῖ,
καὶ πορεύσεται ἐν σάλφῳ πειλῆς αὐτοῦ, Κύριος
παντοκράτωρ ὑπερασπιεῖ αὐτούς.

• Ὁ διάκονος:

• Εἴπωμεν πάντες.....

• Ὁ Προεστῶς ἢ ὁ Ἀναγνώστης:

Καταξίωσον, Κύριε, ἐν τῇ ἐσπέρᾳ ταύτῃ,
ἀναμαρτήτους φυλαχθῆναι ἡμᾶς. Εὐλογητὸς εἶ,
Κύριε, ὁ Θεὸς τῶν Πατέρων ἡμῶν, καὶ αἰνετὸν
καὶ δεδοξασμένον τὸ ὄνομά σου εἰς τοὺς αἰῶνας.
Ἄμήν. Γένοιτο, Κύριε, τὸ ἔλεός σου ἐφ’ ἡμᾶς,
καθάπερ ἡλπίσαμεν ἐπὶ σέ. Εὐλογητὸς εἶ, Κύριε.
δίδαξόν με τὰ δικαιώματά σου. Εὐλογητὸς εἶ,

Δέσποτα, συνέτισόν με τὰ δικαιώματά σου.

Εὐλογητὸς εἶ, Ἄγιε, φότισόν με τοῖς δικαιώμασί
σου. Κύριε, τὸ ἔλεός σου εἰς τὸν αἰῶνα, τὰ ἔργα
τῶν χειρῶν σου μὴ παρίδῃς. Σοὶ πρέπει αἴνος, σοὶ
πρέπει ὕμνος, σοὶ δόξα πρέπει, τῷ Πατρὶ καὶ τῷ
Υἱῷ καὶ τῷ Ἅγιῷ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων. Άμήν.

• Ὁ διάκονος:

• Πληρώσωμεν τὴν ἐσπερινὴν.....

• Ἀπόστιχα

Στιχηρά' Ιδιόμελα

ο α' χορός

Τίχος πλ. δ'

Χαῖρε καὶ εὐφραίνου πόλις Σιών, τέρπου καὶ
ἀγάλλου ἡ Ἐκκλησία τοῦ Θεοῦ ἵδοὺ γὰρ ὁ
Βασιλεὺς σου παραγέγονεν ἐν δικαιοσύνῃ, ἐπὶ
πώλου καθεζόμενος, ὑπὸ Παίδων ἀνυμνούμενος
Ωσαννὰ ἐν τοῖς ὑψίστοις, εὐλογημένος εῖ, ὁ ἔχων
πλῆθος οἰκτιρμῶν, ἐλέησον ἡμᾶς.

• ο β' χορός

Στίχ. Ἐκ στόματος νηπίων καὶ θηλαζόντων
κατηρτίσω αὖν.

Τίχος πλ. δ'
Ηλθεν ὁ Σωτὴρ σήμερον, ἐπὶ τὴν πόλιν
Ιερουσαλήμ, πληρῶσαι τὴν γραφήν καὶ πάντες
ἔλαβον ἐν ταῖς χερσὶ Βαΐα, τοὺς δὲ χιτῶνας
ὑπεστρώννυνον αὐτῷ, γινώσκοντες, ὅτι αὐτός
ἔστιν ὁ Θεὸς ἡμῶν ὃ τὰ Χερούβιμ βοᾷ
ἀπαύστως. Ωσαννὰ ἐν τοῖς ὑψίστοις,
εὐλογημένος εῖ, ὁ ἔχων πλῆθος οἰκτιρμῶν,
ἐλέησον ἡμᾶς.

• ο α' χορός

Στίχ. Κύριε ό Κύριος ἡμῶν, ώς θαυμαστὸν τὸ
Ὄνομά σου ἐν πάσῃ τῇ γῇ.
Ο τοῖς Χερουβὶμ ἐποχούμενος, καὶ ὑμνούμενος
ὑπὸ τῶν Σεραφίμ, ἐπέβης ἐπὶ πώλου, Δαυΐτικῶς
Ἄγαθέ, καὶ Παῖδες σε ἀνύμνουν θεοπρεπῶς,
Ιουδαῖοι ἐβλασφήμουν παρανόμως τὸ ἀκάθεκτον
τῶν ἔθνῶν, ἡ καθέδρα τοῦ πώλου προετύπου, ἐξ
ἀπιστίας εἰς πίστιν μεταποιούμενον. Δόξα σοι
Χριστέ, ὁ μόνος ἐλεήμων καὶ φιλάνθρωπος.

ο β' χορός

Δόξα Πατρί... Καὶ νῦν... Ἡχος πλ. β'
Σήμερον ἡ χάρις τοῦ ἀγίου Πνεύματος, ἡμᾶς
συνίγαγε, καὶ πάντες αἴροντες, τὸν Σταυρὸν σου
λέγομεν· Εὐλογημένος ὁ ἐρχόμενος, ἐν ὄνόματι
Κυρίου· Ωσαννὰ ἐν τοῖς ὑψίστοις.
ο προεστῶς: Νῦν ἀπολύεις... Τρισάγιον...

ο α' χορός

Ἡχος α'

Τὴν κοινὴν Ἀνάστασιν, πρὸ τοῦ σοῦ Πάθους
πιστούμενος, ἐκ νεκρῶν ἥγειρας τὸν Λάζαρον
Χριστὲ ὁ Θεός, δθεν καὶ ἡμεῖς ως οἱ Παῖδες, τὰ
τῆς νίκης σύμβολα φέροντες, σοὶ τῷ Νικητῇ τοῦ
θανάτου βιδούμεν, Ωσαννὰ ἐν τοῖς ὑψίστοις,
εὐλογημένος ὁ ἐρχόμενος, ἐν ὄνόματι Κυρίου.

ο β' χορός

Δόξα Πατρί...
Τὴν κοινὴν Ἀνάστασιν,...

ο α' χορός

Καὶ νῦν... Ἔτερον Ἡχος δ'
Συνταφέντες σοι διὰ τοῦ Βαπτίσματος, Χριστὲ ὁ
Θεὸς ἡμῶν, τῆς ἀθανάτου ζωῆς ἡξιώθημεν τῇ
Ἀναστάσει σου, καὶ ἀνυμνοῦντες κράζομεν,
Ωσαννὰ ἐν τοῖς ὑψίστοις, εὐλογημένος ὁ
ἐρχόμενος, ἐν ὄνόματι Κυρίου.
Ἀπόλυτος

«Ο ἐπὶ πώλου ὅνου καθεσθῆναι καταδεξάμενος διὰ
τὴν ἡμῶν σωτηρίαν, Χριστὸς ὁ ἀληθινός...».

1 ΑΠΡΙΛΙΟΥ 2018
+ΤΗ ΚΥΡΙΑΚΗ ΤΩΝ ΒΑΪΩΝ ΠΡΩΪ
ΕΙΣ ΤΟΝ ΟΡΘΟΝ

Μετὰ τὸν Ἐξάψαλμον,...
Συναπτὴ μεγάλη καὶ ἡ Ἐκφώνησις
὾τι πρέπει σοι πᾶσα δόξα...
ο α' χορὸς
Ἡχος α'
Ἀμήν.

Θεὸς Κύριος, καὶ ἐπέφανεν ἡμῖν, εὐλογημένος ὁ
ἐρχόμενος ἐν ὄνόματι Κυρίου.
ο β' χορὸς

Στίχ, α'. Ἐξομολογεῖσθε τῷ Κυρίῳ, ὅτι ἀγαθός,
ὅτι εἰς τὸν αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν ἡμῖν...
ο α' χορὸς

Στίχ, β'. Πάντα τὰ ἔθνη ἐκύκλωσάν με, καὶ τῷ
ὄνόματι Κυρίου ἡμυνάμην αὐτούς,
Θεὸς Κύριος, καὶ ἐπέφανεν ἡμῖν...

ο β' χορὸς

Στίχ, γ'. Παρὰ Κυρίου ἐγένετο αὕτη, καὶ ἐστι
θαυμαστὴ ἐν ὄφθαλμοῖς ἡμῶν.

Θεὸς Κύριος, καὶ ἐπέφανεν ἡμῖν...
ο α' χορὸς

Ἡχος α'

Τὴν κοινὴν Ἀνάστασιν, πρὸ τοῦ σοῦ Πάθους
πιστούμενος, ἐκ νεκρῶν ἥγειρας τὸν Λάζαρον
Χριστὲ ὁ Θεός, δθεν καὶ ἡμεῖς ως οἱ Παῖδες, τὰ
τῆς νίκης σύμβολα φέροντες, σοὶ τῷ Νικητῇ τοῦ
θανάτου βιδούμεν, Ωσαννὰ ἐν τοῖς ὑψίστοις,
εὐλογημένος ὁ ἐρχόμενος, ἐν ὄνόματι Κυρίου.

ο β' χορὸς

Δόξα Πατρὶ...

Τὴν κοινὴν Ἀνάστασιν,...

ο α' χορός

Καὶ νῦν... Ἔτερον Ἡχος δ'

Συνταφέντες σοι διὰ τοῦ Βαπτίσματος, Χριστὲ ὁ
Θεὸς ἡμῶν, τῆς ἀθανάτου ζωῆς ἡξιώθημεν τῇ
Ἀναστάσει σου, καὶ ἀνυμνοῦντες κράζομεν,
Ωσαννὰ ἐν τοῖς ὑψίστοις, εὐλογημένος ὁ
ἐρχόμενος, ἐν ὄνόματι Κυρίου.
Συναπτὴ μικρά καὶ ἡ Ἐκφώνησις

὾τι σὸν τὸ κράτος...

ΚΑΘΙΣΜΑΤΑ

Μετὰ τὴν α' Στιχολογίαν.

ο α' χορός

Ἡχος δ'. Κατεπλάγη Ἰωσὴφ

Μετὰ κλάδων νοητῶς, κεκαθαρμένοι τὰς ψυχάς,
ώς οἱ Παῖδες τὸν Χριστόν, ἀνευφημήσωμεν
πιστῶς, μεγαλοφόνως κραυγάζοντες τῷ Λεσπότῃ,
Εὐλογημένος εἰς Σωτήρ, ὁ εἰς τὸν Κόσμον ἐλθόν,
τοῦ σῶσαι τὸν Ἀδάμ, ἐκ τῆς ἀρχαίας ἀρᾶς,
πνευματικῶς γενόμενος φιλάνθρωπε, νέος Ἀδάμ
ώς εὐδόκησας, ὁ πάντα Λόγε, πρὸς τὸ συμφέρον,
οἰκονομήσας δόξα σοι.

ο β' χορός

Ἡχος δ' Ἐπεφάνης σήμερον

Τεταρταῖον Λάζαρον, ἐκ τοῦ μνημείου,
ἀναστήσας Κύριε, πάντας ἐδίδαξας βοῦν, μετὰ
βαῖων καὶ κλάδων σοί' Εὐλογημένος εἶ ὁ
ἐρχόμενος.

ὁ α' χορός

Μετὰ τὴν β' Στιχολογίαν
Ὕχος δ'. Κατεπλάγη Ἰωσῆφ

Ἐπὶ φίλῳ σου Χριστέ, δάκρυα ράίνεις μυστικῶς,
καὶ ἐγείρεις ἐκ νεκρῶν, Λάζαρον κείμενον θνητόν,
ἐνῷ συμπάθειαν ἔδειξας φιλανθρώπως, μαθόντα
δὲ τὴν σήν, παρουσίαν Σωτῆρ, τὰ πλήθη τῶν
βρεφῶν, ἐξῆλθον σήμερον, ἐν ταῖς χερσὶ¹
κατέχοντα βαῖα, τὸ Ωσαννά σοι κραυγάζοντα'
Εὐλογημένος εἶ, ὅτι τὸν κόσμον, εἰς τὸ σῶσαι
ἐλήγλυθας.

ὁ β' χορός

Ὕχος α'. Τοῦ λίθου σφραγισθέντος

Αἰνέσατε συμφόνως, οἱ λαοὶ καὶ τὰ ἔθνη, ὁ γὰρ
Βασιλεὺς τῶν Ἀγγέλων, ἐπέβη νῦν τῷ πώλῳ, καὶ
ἔρχεται θέλων ἐν Σταυρῷ, πατάξαι τοὺς ἐχθροὺς
ώς δυνατός, διὰ τοῦτο καὶ οἱ Παῖδες, μετὰ βαῖων,
κράζουσι τὸν ὑμνον̄ Δόξα σοι τῷ ἐλθόντι Νικητῇ,
δόξα σοι τῷ Σωτῆρι Χριστῷ, δόξα σοι τῷ
εὐλογημένῳ, μόνῳ Θεῷ ἡμῶν.

ὁ α' χορός

Μετὰ δὲ τὸν Πολυέλεον

Ὕχος πλ. δ'. Τὸ προσταχθὲν μυστικῶς
Ο ἐπὶ θρόνου Χερουβὶμ καὶ ἐπὶ πώλου,
ἐπικαθίσας δι' ἡμᾶς, καὶ πρὸς τὸ Πάθος, τὸ
έκοιστον φθάσας, σήμερον ἀκούει, τῶν Παίδων,
ἀναβοώντων τὸ Ωσαννά, τῶν ὄχλων,
ἀναφωνούντων Υἱὲ Δαυΐδ, σπεῦσον σῶσαι οὓς
ἔπλασας, εὐλογημένε Ιησοῦ, εἰς τοῦτο γὰρ
ἐλήγλυθας, ὅπως γνῶμεν τὴν δόξαν σου.

ὁ β' χορός

Δόξα Πατρί... Καὶ νῦν... Πάλιν τὸ αὐτὸ
Ο ἐπὶ θρόνου Χερουβὶμ καὶ ἐπὶ πώλου....
Τὸ α' Ἄντιφωνον τοῦ δ' Ὅχου.

ὁ α' χορός

- Ἐκ νεότητός μου πολλὰ πολεμεῖ με πάθη,
ἄλλ' αὐτὸς ἀντιλαβοῦ, καὶ σῶσον Σωτήρ
μου.

ὁ β' χορός

- Ἐκ νεότητός μου πολλὰ πολεμεῖ με πάθη,
ἄλλ' αὐτὸς ἀντιλαβοῦ, καὶ σῶσον Σωτήρ
μου.

ὁ α' χορός

- Οἱ μισοῦντες Σιών, αἰσχύνθητε ἀπὸ τοῦ
Κυρίου, ως χόρτος γάρ, πυρὶ ἔσεσθε
ἀπεξηραμμένοι.

ὁ β' χορός

- Οἱ μισοῦντες Σιών, αἰσχύνθητε ἀπὸ τοῦ
Κυρίου, ως χόρτος γάρ, πυρὶ ἔσεσθε
ἀπεξηραμμένοι.

ὁ α' χορός

Δόξα Πατρί...

Ἄγιο Πνεύματι, πᾶσα ψυχὴ ζωοῦται, καὶ
καθάρσει ὑψοῦται λαμπρύνεται, τῇ τριαδικῇ
Μονάδι ιεροκρυφίως.

ὁ β' χορός

Καὶ νῦν...

Ἄγιο Πνεύματι, ἀναβλύζει τὰ τῆς χάριτος ῥεῖθρα,
ἀρδεύοντα, ἀπασαν τὴν κτίσιν πρὸς ζωογονίαν.
ὁ α' χορός

Προκείμενον Ὅχος δ'

Ἐκ στόματος νηπίων καὶ θηλαζόντων κατηρτίσω
αῖνον.

ὁ β' χορός

Ἐκ στόματος νηπίων καὶ θηλαζόντων κατηρτίσω
αῖνον.

ὁ α' χορός

Στίχ. Κύριε ὁ Κύριος ἡμῶν, ως θαυμαστὸν τὸ
ὄνομά σου ἐν πάσῃ τῇ γῇ.

Ἐκ στόματος νηπίων καὶ θηλαζόντων κατηρτίσω
αῖνον.

Τάξις Εὐαγγελίου τοῦ Ὁρθρου

ὁ α' χορὸς

Πᾶσα πνοὴ αἰνεσάτω τὸν Κύριον.

ὁ β' χορὸς

Πᾶσα πνοὴ αἰνεσάτω τὸν Κύριον.

ὁ α' χορὸς

Αἰνεσάτω πνοὴ πᾶσα τὸν Κύριον.

Ἐκ τοῦ κατὰ Ματθαῖον

Τῷ καιρῷ ἐκείνῳ, ὅτε ἥγγισεν ὁ Ιησοῦς εἰς
Τεροσόλυμα καὶ ἦλθεν εἰς Βηθφαγῆ εἰς τὸ ὄρος
τῶν Ἐλαιῶν, τότε ὁ Ιησοῦς ἀπέστειλε δύο
μαθητὰς λέγων αὐτοῖς· Πορεύθητε εἰς τὴν κώμην
τὴν ἀπέναντι ὄμδην, καὶ εὐθέως εὑρήσετε ὄνον
δεδεμένην καὶ πῶλον μετ' αὐτῆς· λύσαντες
ἀγάγετέ μοι. καὶ ἐάν τις ὑμῖν εἴπῃ τι, ἐρεῖτε ὅτι ὁ
Κύριος αὐτῶν χρείαν ἔχει· εὐθέως δὲ ἀποστελεῖ
αὐτούς. Τοῦτο δὲ ὄλον γέγονεν ἵνα πληρωθῆ τὸ
ρήθεν διὰ τοῦ προφήτου λέγοντος· εἴπατε τῇ
θυγατρὶ Σιών, ἴδού ὁ βασιλεὺς σου ἔρχεται σοι,
πραῦς καὶ ἐπιβεβηκὼς ἐπὶ ὄνον καὶ πῶλον υἱὸν
ὑποζυγίου. πορευθέντες δὲ οἱ μαθηταὶ καὶ
ποιήσαντες καθὼς προσέταξεν αὐτοῖς ὁ Ιησοῦς,
ἥγαγον τὴν ὄνον καὶ τὸν πῶλον, καὶ ἐπέθηκαν
ἐπάνω αὐτῶν τὰ ἱμάτια αὐτῶν, καὶ ἐπεκάθισεν
ἐπάνω αὐτῶν. ὁ δὲ πλεῖστος ὄχλος ἔστρωσαν
ἔαυτῶν τὰ ἱμάτια ἐν τῇ ὄδῷ, ἄλλοι δὲ ἔκοπτον
κλάδους ἀπὸ τῶν δένδρων καὶ ἔστρωνυν ἐν τῇ
ὄδῷ. οἱ δὲ ὄχλοι οἱ προάγοντες (αὐτὸν) καὶ οἱ
ἀκολουθοῦντες ἔκραζον λέγοντες· Ωσαννά τῷ
υἱῷ Δαυΐδ· εὐλογημένος ὁ ἐρχόμενος ἐν ὄνόματι
Κυρίου· Ωσαννά ἐν τοῖς ὑψίστοις. καὶ
εἰσελθόντος αὐτοῦ εἰς Τεροσόλυμα ἐσείσθη πᾶσα

ή πόλις λέγουσα· Τίς ἐστιν οὗτος; οἱ δὲ ὄχλοι
ἔλεγον· Οὗτός ἐστιν Ἰησοῦς ὁ προφήτης ὁ ἀπὸ
Ναζαρὲτ τῆς Γαλιλαίας. Καὶ εἰσῆλθεν ὁ Ἰησοῦς
εἰς τὸ ἵερόν τοῦ Θεοῦ, καὶ ἐξέβαλε πάντας τοὺς
πωλοῦντας καὶ ἀγοράζοντας ἐν τῷ ἱερῷ, καὶ τὰς
τραπέζας τῶν κολλυβιστῶν κατέστρεψε καὶ τὰς
καθέδρας τῶν πωλούντων τὰς περιστεράς, καὶ
λέγει αὐτοῖς· Γέγραπται, ὁ οἶκός μου οἴκος
προσευχῆς κληθήσεται· ὑμεῖς δὲ αὐτὸν ἐποιήσατε
σπήλαιον λῃστῶν. Καὶ προσῆλθον αὐτῷ χωλοὶ
καὶ τυφλοὶ ἐν τῷ ἱερῷ καὶ ἐθεράπευσεν αὐτούς.
ἰδόντες δὲ οἱ ἀρχιερεῖς καὶ οἱ γραμματεῖς τὰ
θαυμάσια ἡ ἐποίησε καὶ τοὺς παῖδας κράζοντας
ἐν τῷ ἱερῷ καὶ λέγοντας, ὥσαννά τῷ νῦν Δαυὶδ,
ἥγανάκτησαν καὶ εἶπον αὐτῷ· Ἀκούεις τί οὗτοι
λέγουσιν; ὁ δὲ Ἰησοῦς λέγει αὐτοῖς· Ναί·
οὐδέποτε ἀνέγνωτε, ὅτι ἐκ στόματος νηπίων καὶ
θηλαζόντων κατηρτίσω αὖν; καὶ καταλιπὼν
αὐτοὺς ἔξῆλθεν ἔξω τῆς πόλεως εἰς
Βηθανίαν καὶ ηὔλισθη ἐκεῖ.

Δόξα σοι, Κύριε, δόξα σοι.

Ἀνάστασιν Χριστοῦ, οὐ λέγομεν, ἀλλ’ εὐθὺς
μετὰ τὸν Ν’ (χύμα), ψάλλομεν τὰ παρόντα.
ο’ α’ χορός

Δόξα Πατρί... Ἡχος β’

Σήμερον ὁ Χριστός, εἰσέρχεται ἐν πόλει τῇ ἀγίᾳ
ἐν πώλῳ καθήμενος, τὴν ἀλογίαν λύων, τῶν
ἐθνῶν τὴν κάκιστον, πάλαι κεχερσωμένην.
ο’ β’ χορός

Καὶ νῦν...

Σήμερον ὁ Χριστός, εἰσέρχεται ἐν πόλει τῇ ἀγίᾳ
ἐν πώλῳ καθήμενος, τὴν ἀλογίαν λύων, τῶν
ἐθνῶν τὴν κάκιστον, πάλαι κεχερσωμένην.
ο’ α’ χορός

Ἡχος πλ. β’

Στίχ. Ἐλέησόν με ὁ Θεὸς κατὰ τὸ μέγα ἔλεός σου
καὶ κατὰ τὸ πλῆθος τῶν οἰκτιρμῶν σου,
ἔξαλειψον τὸ ἀνόμημά μου.

Σήμερον ἡ χάρις τοῦ ἀγίου Πνεύματος, ἡμᾶς
συνήγαγε, καὶ πάντες αἴροντες τὸν Σταυρόν σου
λέγομεν, Εὐλογημένος ὁ ἐρχόμενος, ἐν ὀνόματι
Κυρίου, Ωσαννά ἐν τοῖς ύψιστοις.

KANONEΣ

Ο Κανὼν οὐ ή Ακροστιχὶς

Ωσαννὰ Χριστός, εὐλογημένος Θεός.

Ποίημα Κοσμᾶ Μοναχοῦ.

ο’ α’ χορός

φδὴ α’ Ἡχος δ’ Ο Είρμος

Ωφθησαν, αἱ πηγαὶ τῆς ἀβύσσου, νοτίδος
ἄμοιροι, καὶ ἀνεκαλύφθη θαλάσσης, κυμαινούσης
τὰ θεμέλια, τῇ καταιγίδι νεύματι, ταύτης γάρ
ἐπετίησας, περιούσιον λαὸν δὲ ἔσωσας, ἥδοντα,
ἐπινίκιον ὅμνον σοι Κύριε.

ο’ β’ χορός

Ωφθησαν, αἱ πηγαὶ τῆς ἀβύσσου, ...

ο’ α’ χορός

Δόξα Πατρί...

Στόματος, ἐκ νηπίων ἀκάκων, καὶ θηλαζόντων
αἵνον, τῶν σῶν οἰκετῶν κατηρτίσω, καταλᾶσαι
τὸν ἀντίπαλον, καὶ ἐκδικῆσαι πάθει Σταυροῦ, τὴν
πτῶσιν τοῦ πάλαι Λαδάμ, διὰ ξύλου ἀναστῆσαι
τοῦτον δέ, ἥδοντα, ἐπινίκιον ὅμνον σοι Κύριε.

ο’ β’ χορός

Καὶ νῦν...

Αἰνεσιν, Ἐκκλησίᾳ ὁσίων, τῷ ἐνοικοῦντι Σιών,
σοὶ Χριστὲ προσφέρει, ἐν σοὶ δὲ Ἰσραήλ, τῷ
ποιητῇ αὐτοῦ, χαίρει, καὶ ὅρη ἔθνη ἀντίτυπα
λιθοκάρδια, ἐκ προσώπου σου ἡγαλλιάσαντο,
ἥδοντα ἐπινίκιον ὅμνον σοι Κύριε.

φδὴ γ’ Ο Είρμος

ο’ α’ χορός

Νάουσαν ἀκρότομον, προστάγματι σῷ, στερεὰν
ἐθήλασε πέτραν, Ισραὴλίτης λαός, ἡ δὲ πέτρα σὺ
Χριστέ, ὑπάρχεις καὶ ζωή, ἐν φ’ ἐστερεώθη ἡ
Ἐκκλησία κράζουσα Ὡσαννά, εὐλογημένος εἰς ὁ
ἐρχόμενος.

ο’ β’ χορός

Νάουσαν ἀκρότομον,...

ο’ α’ χορός

Δόξα Πατρὶ...

Νεκρὸν τετραήμερον, προστάγματι σῷ, ἐκ
νεκάδων σύντρομος, Ἄδης ἀφῆκε Λάζαρον, ἡ
ἀνάστασις Χριστέ, σὺ γάρ καὶ ζωή, ἐν φ’
ἐστερεώθη, ἡ Ἐκκλησία κράζουσα Ὡσαννά,
εὐλογημένος εἰς ὁ ἐρχόμενος.

ο’ α’ χορός

Καὶ νῦν...

Ἄσατε λαοί, θεοπρεπῶς ἐν Σιών, καὶ εὐχὴν
ἀπόδοτε, Χριστῷ ἐν Ιερουσαλήμ, αὐτὸς ἔρχεται
ἐν δόξῃ μετὰ κυριείας, ἐν φ’ ἐστερεώθη, ἡ
Ἐκκλησία κράζουσα, Ωσαννά, εὐλογημένος
εἰς ὁ ἐρχόμενος.

Συναπτὴ μικρά καὶ ἡ Ἐκφόνησις

“Οτι σὺ εἰς ὁ Θεὸς ἡμῶν, ...

Ἡ Υπακοὴ Ἡχος πλ. β’

Μετὰ κλάδων ὄμνήσαντες πρότερον, μετὰ ἔνδιων
συνέλαβον ὕστερον, οἱ ἀγνώμονες Χριστόν,
Ἰουδαῖοι τὸν Θεόν, ἡμεῖς δὲ πίστει ἀμεταθέτῳ,
ἀεὶ τιμῶντες ως εὐεργέτην, διαπαντὸς βοήσωμεν
αὐτῷ, Εὐλογημένος εἰς ὁ ἐρχόμενος, τὸν Λαδάμ
ἀνακαλέσασθαι.

φδὴ δ’ Ο Είρμος

Χριστὸς ὁ ἐρχόμενος ἐμφανῶς Θεὸς ἡμῶν, ἦξει
καὶ οὐ χρονεῖ, ἔξι ὥρους κατασκίου δασέος,
Κόρης τικτούσης ἀπειράνδρου, Προφήτης πάλαι
φησί. Διὸ πάντες βοῶμεν· Δόξα τῇ δυνάμει σου
Κύριε.

Πηξάτω εὐφροσύνην κραταιὰν ἐπ’ ἔλεον, δρη καὶ
πάντες βουνοί, καὶ ξύλα τοῦ δρυμοῦ
ἐπικροτησάτω, Χριστὸν αἰνεῖτε ἔθνη, καὶ τούτῳ
πάντες λαοί, ἐπαινοῦντες βοᾶτε· Δόξα τῇ δυνάμει
σου Κύριε.

Δόξα Πατρὶ...

Ίσχὺν ὁ βασιλεύων τῶν αἰώνων Κύριος,
ἐνδεδυμένος ἥξει, τῆς τούτου ώραιότητός τε καὶ
δόξης, ἀσύγκριτος ὑπάρχει εὐπρέπεια ἐν Σιών.
Διὸ πάντες βοῶμεν· Δόξα τῇ δυνάμει σου Κύριε.
Καὶ νῦν...

Σπιθαμῆ ὁ μετρήσας οὐρανόν, δρακὶ δὲ γῆν,
Κύριος πάρεστι, Σιὼν γὰρ ἔξελέξατο, ἐν αὐτῇ δὲ
οἰκεῖν καὶ βασιλεύειν, ἡρετίσατο λαῶν, τῶν ἐν
πίστει βιώντων· Δόξα τῇ δυνάμει σου, Κύριε.

φῶδὴ ε' Ὁ Εἰρμὸς

Τὴν Σιὼν ἐπ’ ὅρους ἀνάβηθι, ὁ εὐαγγελιζόμενος,
καὶ τὴν Ιερουσαλήμ, ὁ κηρύσσων ἐν ἴσχυΐ
ὅψιστος φωνήν, Δεδοξασμένα ἐλαλήθη περὶ σοῦ,
ἡ Πόλις τοῦ Θεοῦ, εἰρήνη ἐπὶ τὸν Ισραὴλ, καὶ
σωτήριον ἔθνεσιν.

Δόξα Πατρὶ...

Οἱ ἐν τοῖς ὑψίστοις καθήμενοι, ἐπὶ τῶν Χερουβίμ
Θεός, καὶ ἐφορῶν ταπεινά, αὐτὸς ἔρχεται, ἐν δόξῃ
μετὰ κυριείας, καὶ πληρωθήσεται τὰ πάντα,
θεϊκῆς αἰνέσεως αὐτοῦ, εἰρήνη ἐπὶ τὸν Ισραὴλ,
καὶ σωτήριον ἔθνεσιν.

Καὶ νῦν...

Σιὼν Θεοῦ ὄρος τὸ ἄγιον, καὶ Ιερουσαλήμ κύκλῳ
τοὺς ὄφθαλμούς σου ἄρον, καὶ ἵδε συνηγμένα
τέκνα σου ἐν σοί, ἰδοὺ γὰρ ἥκασι μακρόθεν,
προσκυνῆσαι τῷ Βασιλεῖ σου, εἰρήνη ἐπὶ τὸν
Ισραὴλ, καὶ σωτήριον ἔθνεσιν.

φῶδὴ ζ' Ὁ Εἰρμὸς

Ἐβόησαν, ἐν εὐφροσύνῃ Δικαίων τὰ πνεύματα.
Νῦν τῷ Κόσμῳ, διαθήκη καινὴ διατίθεται, καὶ
ῥαντίσματι, καινουργείσθω λαὸς θείου Αἵματος.
Δόξα Πατρὶ...

Ὑπόδεξαι, Ισραὴλ τοῦ Θεοῦ τὸ βασίλειον, καὶ ὁ
βαίνων ἐν τῷ σκότει, τὸ φῶς θεασάσθω μέγα, καὶ
ῥαντίσματι, καινουργείσθω λαὸς θείου Αἵματος.
Καὶ νῦν...

Λελυμένους, σοὺς δεσμίους Σιὼν ἔξαπόστειλον,
καὶ ἐκ λάκκου, ἀγνωσίας ἀνύδρου ἔξάγαγε, καὶ
ῥαντίσματι, καινουργείσθω λαὸς θείου Αἵματος.

Συναπτὴ μικρά καὶ ἡ Ἐκφώνησις

Σὺ γὰρ εἰς ὁ Βασιλεὺς...

Κοντάκιον Αὐτόμελον

Ὕχος πλ. β'

Τῷ θρόνῳ ἐν οὐρανῷ, τῷ πώλῳ ἐπὶ τῆς γῆς,
ἐποχούμενος Χριστὲ ὁ Θεός, τῶν Ἀγγέλων τὴν
αἰνεσιν, καὶ τῶν Παίδων ἀνύμνησιν προσεδέξω
βιώντων σοι, Εὐλογημένος εἰς ὁ ἐρχόμενος,
τὸν Άδαμ ἀνακαλέσασθαι.

Ο Οἶκος

Ἐπειδὴ Ἄδην ἔδησας ἀθάνατε, καὶ θάνατον
ἐνέκρωσας, καὶ Κόσμον ἀνέστησας, βαῖοις τὰ
νήπια ἀνευφήμουν σε Χριστέ, ώς νικητὴν
κραυγάζοντά σοι σήμερον, Ωσαννὰ τῷ Υἱῷ
Δαυΐδ, οὐκέτι γὰρ φησι, σφαγήσονται βρέφη διὰ
τὸ βρέφος Μαριάμ, ἀλλ’ ὑπὲρ πάντων νηπίων καὶ
πρεσβυτῶν, μόνος σταυροῦσαι, οὐκέτι καθ’ ἡμῶν
χωρήσει τὸ ξίφος, ἡ σὴ γὰρ πλευρὰ νυγήσεται
λόγχῃ, ὅθεν ἀγαλλόμενοι φαμέν, Εὐλογημένος εἰς ὁ
ἐρχόμενος, τὸν Άδαμ ἀνακαλέσασθαι.

Συναξάριον

Τῇ Α' τοῦ αὐτοῦ μηνός, Μνήμη τῆς ὁσίας
Μητρὸς ἡμῶν Μαρίας τῆς Αἴγυπτίας.
Στίχοι

- Απῆρε νεῦμα, σάρξ ἀπερρύνη πάλαι.
- Τὸν ὅστινον γῇ κρύπτε νεκρὸν Μαρίας.
- Πρώτη Απριλίου Μαρίη θάνεν εὗχος
ἐρήμου.

Τῇ αὐτῇ ἡμέρᾳ, Μνήμη τοῦ Όσίου Πατρὸς ἡμῶν
καὶ Όμολογητοῦ Μακαρίου, Ἅγουμένου τῆς
Πελεκητῆς.

Στίχοι

- Ὁ Μακάριος μακαριστὸς ἐν βίῳ,
- Μακαρίως νῦν γῇ ἐνοικεῖ Μακάρων.

Τῇ αὐτῇ ἡμέρᾳ, Μνήμη τῶν ἀγίων Μαρτύρων
Γεροντίου καὶ Βασιλείδου.

Στίχοι

- Σὸν Βασιλείδη Γερόντιος ἐκ ξίφους,
- Γερῶν μετέσχε παμβασιλέως Λόγου.

Τῇ αὐτῇ ἡμέρᾳ, Μνήμη τοῦ ἀγίου καὶ δικαίου
Ἄχαζ.

Στίχοι

- Ἄχαζ Θεοῦ πέφυκεν ἐστὸς πλησίον,
- Ἄχαζ, ὃς εἶπεν· οὐ Θεόν μου πειράσω.

Τῇ αὐτῇ ἡμέρᾳ, Κυριακῇ τῶν Βαΐων, τὴν λαμπρὰν
καιένδοξον πανήγυριν τῆς εἰς Ιερουσαλήμ εἰσόδου
τοῦ Κυρίου ἡμῶν Ἰησοῦ Χριστοῦ ἐօρτάζομεν.

Στίχοι

- Πώλῳ καθίσας, ὁ λόγῳ τείνας πόλον,
- Βροτοὺς ἐκζητεῖ λῦσαι τῆς ἀλογίας.

Τῇ ἀφάτῳ σου εὐσπλαγχνίᾳ, Χριστὲ ὁ Θεὸς ἡμῶν,
νικητὰς ἡμᾶς τῶν παραλόγων παθῶν ποίησον,
καὶ τὴν σὴν ἐναργῆ κατὰ θανάτου νίκην, τὴν
φαιδράν σου καὶ ζωηφόρον Ἀνάστασιν ἰδεῖν
καταξίωσον, καὶ ἐλέησον ἡμᾶς. Ἄμήν.

ΚΑΤΑΒΑΣΙΑΙ

ο α' χορός
φόδη α' Ἡχος δ'

Ωφθησαν, αἱ πηγαὶ τῆς ἀβύσσου, νοτίδος
ἄμοιροι, καὶ ἀνεκαλύφθη θαλάσσης, κυμαινούσης
τὰ θεμέλια, τῇ καταιγίδι νεύματι, ταύτης γάρ
ἐπετίμησας, περιούσιον λαὸν δὲ ἔσωσας, ἄδοντα,
ἐπινίκιον ὑμνον σοι Κύριε.

ο β' χορός
φόδη γ'

Νάουσαν ἀκρότομον, προστάγματι σῷ, στερεὰν
ἔθηλασε πέτραν, Ἰσραὴλίτης λαός, ἡ δὲ πέτρα σὺ
Χριστέ, ὑπάρχεις καὶ ζωή, ἐν φῷ ἐστερεώθη ἡ
Ἐκκλησία κράζουσα, Ωσαννά,...

ο α' χορός
...εὐλογημένος εἰ̄ ὁ ἐρχόμενος.
ο β' χορός
φόδη δ'

Χριστὸς ὁ ἐρχόμενος ἐμφανῶς Θεὸς ἡμῶν, ἥξει
καὶ οὐ χρονιεῖ, ἔξι ὅρους κατασκίου δασέος,
Κόρης τικτούσης ἀπειράνδρου, Προφήτης πάλαι
φησί. Διὸ πάντες βοῶμεν· Δόξα τῇ δυνάμει σου
Κύριε.

ο α' χορός
φόδη ε'

Τὴν Σιών ἐπ' ὅρους ἀνάβηθι, ὁ εὐαγγελιζόμενος,
καὶ τὴν Ιερουσαλήμ, ὁ κηρύσσων ἐν ἴσχυΐ
ὕψωσον φωνήν. Δεδοξασμένα ἐλαλήθη περὶ σοῦ,
ἡ Πόλις τοῦ Θεοῦ, εἰρήνη ἐπὶ τὸν Ἰσραὴλ, καὶ
σωτήριον ἔθνεσιν.

ο β' χορός
φόδη ζ'

Ἐβόησαν, ἐν εὐφροσύνῃ Δικαίων τὰ πνεύματα·
Νῦν τῷ Κόσμῳ, διαθήκη καινὴ διατίθεται, καὶ
ῥαντίσματι, καινουργείσθω λαὸς θείου Αἴματος.
ο α' χορός
φόδη ζ'

Ο διασώσας ἐν πυρί, τὸν Ἀβραμιαίους σου
Παῖδας, καὶ τοὺς Χαλδαίους ἀνελών, οἵς ἀδίκως
δικαίους ἐνήδρευσαν, ὑπερύμνητε Κύριε, ὁ Θεὸς
ο τῶν Πατέρων, εὐλογητός εἰ̄.

ο β' χορός
φόδη η'

Στίχ. Αἰνοῦμεν, εὐλογοῦμεν, καὶ προσκυνοῦμεν
τὸν Κύριον.

Εὐφράνθητι Ιερουσαλήμ, πανηγυρίσατε οἱ
ἀγαπῶντες Σιών, ὁ βασιλεύων γάρ εἰς τοὺς
αιῶνας, Κύριος τῶν Δυνάμεων ἥλθεν,

εὐλαβείσθω πᾶσα ἡ γῆ, ἐκ προσώπου αὐτοῦ, καὶ
βοάτω, Πάντα τὰ ἔργα ύμνεῖτε τὸν Κύριον.

Τὴν Θεοτόκον καὶ μητέρα τοῦ φωτός,...

ο α' χορὸς
φόδη θ' Ὁ Ειρμὸς

Θεὸς Κύριος, καὶ ἐπέφανεν ἡμῖν, συστήσασθε
ἔορτήν, καὶ ἀγαλλόμενοι, δεῦτε μεγαλύνωμεν

Χριστόν, μετὰ βαῖων καὶ κλάδων, ὕμνοις
κραυγάζοντες, Εὐλογημένος ὁ ἐρχόμενος, ἐν
ὄνόματι Κυρίου, Σωτῆρος ἡμῶν.

ο β' χορός

Θεὸς Κύριος, καὶ ἐπέφανεν ἡμῖν,...
ο α' χορὸς

Ἐθνη ἵνα τί ἐφρυάξατε; Γραφεῖς, καὶ Τερεῖς, τί
κενὰ ἐμελετήσατε; Τίς οὗτος εἰπόντες, φῷ Παῖδες
μετὰ βαῖων καὶ κλάδων, ὕμνοις κραυγάζουσιν,
Εὐλογημένος ὁ ἐρχόμενος, ἐν ὄνόματι Κυρίου,

Σωτῆρος ἡμῶν.

ο β' χορός

Ἐθνη ἵνα τί ἐφρυάξατε;...

ο α' χορὸς

Δόξα Πατρὶ...

Οὗτος ὁ Θεός, φῷ παρόμοιος οὐδείς, δικαίαν
πᾶσαν ὁδὸν ἔξευρών, δέδωκε τῷ ἡγαπημένῳ
Ἰσραὴλ, μετὰ δὲ ταῦτα, ἀνθρώποις
συνανεστράφη ὁφθεῖς· Εὐλογημένος ὁ ἐρχόμενος,
ἐν ὄνόματι Κυρίου, Σωτῆρος ἡμῶν.

ο β' χορός

Καὶ νῦν...

Σκάνδαλα τρίβου, τί ἐχόμενα ἡμῖν, τιθέατε
ἀπειθεῖς; πόδες ὁξεῖς ὑμῶν, αἷμα διεκχέαι
Δεσπότου, ἀλλ᾽ ἀναστήσεται πάντων, σῶσαι τοὺς
κράζοντας, Εὐλογημένος ὁ ἐρχόμενος, ἐν ὄνόματι
Κυρίου, Σωτῆρος ἡμῶν.

ο α' χορὸς

Καταβασία

Θεὸς Κύριος, καὶ ἐπέφανεν ἡμῖν, συστήσασθε
ἔορτήν, καὶ ἀγαλλόμενοι, δεῦτε μεγαλύνωμεν

Χριστόν, μετὰ βαῖων καὶ κλάδων, ὕμνοις
κραυγάζοντες, Εὐλογημένος ὁ ἐρχόμενος, ἐν
ὄνόματι Κυρίου, Σωτῆρος ἡμῶν.

Συναπτὴ μικρά καὶ ἡ Ἐκφώνησις

὾τι σὲ αἰνοῦσι πᾶσαι αἱ δυνάμεις...

Ἐξαποστειλάριον

Ἡχος β'

ο α' χορὸς

• Ἀγιος Κύριος ὁ Θεὸς ἡμῶν,

ο β' χορός

• Ἀγιος Κύριος ὁ Θεὸς ἡμῶν,

ο α' χορὸς

• Ἀγιος Κύριος ὁ Θεὸς ἡμῶν.

ο α' χορὸς

• Ἀγιος Κύριος ὁ Θεὸς ἡμῶν.

Ψαλλόμενον τὸ αὐτὸν καὶ μόνον, καὶ ἐκ γ'.

ΕΥΧΗ ΕΙΣ ΤΟ ΕΥΛΟΓΗΣΑΙ ΤΑ ΒΑΪΑ

ό Διάκονος: Τοῦ Κυρίου δεηθῶμεν

οὐ α' χορός

Κύριε ἐλέησον.

οἱ Ιερεὺς: Κύριε, οὐ Θεὸς ἡμῶν, οὐ καθήμενος ἐπὶ τῶν Χερουβείμ, οὐ ἔξεγείρας τὴν δυναστείαν, καὶ ἀποστεῖλας τὸν μονογενῆ σου Υἱόν, τὸν Κύριον ἡμῶν Ἰησοῦν Χριστόν, ἵνα σώσῃ τὸν κόσμον διὰ τοῦ Σταυροῦ, τῆς Ταφῆς καὶ τῆς Αναστάσεως αὐτοῦ, οὗ παραγενομένου ἐν Ιερουσαλήμ ἐπὶ τὸ ἐκούσιον Πάθος, οὐ λαός, οὐ καθήμενος ἐν σκότει

καὶ σκιῷ θανάτου, λαβόντες τὰ τῆς νίκης σύμβολα, τοὺς κλάδους τῶν δένδρων, καὶ τὰ βαῖα τῶν φοινίκων, τὴν Ανάστασιν προεμήνυσαν.

Αὐτός, Δέσποτα, καὶ ἡμᾶς, τοὺς κατὰ μίμησιν ἐκείνων, τῇ προεορτίῳ ταύτῃ ἡμέρᾳ βαῖα καὶ κλάδους δένδρων ἐν χερσὶ φέροντας, διατήρησον, καὶ ὡς ἐκεῖνοι οἱ ὄχλοι καὶ οἱ Παιδες, τὸ Ωσαννὰ σοι προσφέροντας, διαφύλαξον, ὅπως ἐν ὑμνοις καὶ φόδαις πνευματικαῖς καταξιωθῶμεν τῆς ζωοποιοῦ καὶ τριημέρου Αναστάσεως, ἐν Χριστῷ Ἰησοῦ τῷ Κυρίῳ ἡμῶν, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεί, καὶ εἰς τοὺς αἰώνας τῶν αἰώνων. Αμήν.

AINOI

οὐ α' χορός

Ἡχος δ'.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὑμνος τῷ Θεῷ.

οὐ β' χορός

Αἰνεῖτε αὐτὸν, πάντες οἱ Ἀγγελοι αὐτοῦ· αἰνεῖτε αὐτὸν, πᾶσαι αἱ δυνάμεις αὐτοῦ. Σοὶ πρέπει ὑμνος τῷ Θεῷ.

οὐ α' χορός

Στιχηρὰ Ἰδιόμελα

Στίχ. Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Ο πλεῖστος ὄχλος Κύριε, ἐστρώννυνον ἐν τῇ ὁδῷ τὰ ἴματα αὐτῶν, ἄλλοι δὲ ἔκοπτον κλάδους, ἀπὸ τῶν δένδρων καὶ ἐβάσταζον, οἱ προάγοντες δὲ καὶ οἱ ἀκολουθοῦντες, ἔκραζον λέγοντες, Ωσαννὰ τῷ Υἱῷ Δαυΐδ, εὐλογημένος εἶ ὁ ἐλθὼν, καὶ πάλιν ἐρχόμενος, ἐν ὄνόματι Κυρίου.

οὐ β' χορός

Στίχ. Αἰνεῖτε αὐτὸν ἐν ἥχῳ, σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

Μέλλοντός σου εἰσιέναι, εἰς τὴν ἀγίαν Πόλιν Κύριε, τὰ κλάδη τῶν φυτῶν οἱ λαοὶ ἐβάσταζον, σὲ ὑμνοῦντες τὸν τῶν ὄλων Δεσπότην, ὄρῶντες σε ἐπὶ πώλου καθήμενον, ὡς ἐπὶ τῶν Χερουβίμ

ἐθεώρουν, καὶ διὰ τοῦτο οὕτως ἐβόων· Ωσαννὰ ἐν τοῖς ὑψίστοις, εὐλογημένος εἶ ὁ ἐλθὼν, καὶ πάλιν ἐρχόμενος, ἐν ὄνόματι Κυρίου.
οὐ α' χορός

Στίχ. Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὄργάνῳ.

Ἐξέλθετε θυνη, ἐξέλθετε καὶ λαοί, καὶ θεάσασθε σήμερον, τὸν Βασιλέα τῶν οὐρανῶν, ὃς ἐπὶ θρόνου ὑψηλοῦ, ἐπὶ πώλου εὐτελοῦς, τὴν Ιερουσαλήμ προσεπιβαίνοντα, γενεὰ Ιουδαίων, ἄπιστε καὶ μοιχαλίς, δεῦρο, θέασαι, διν εἰδεν Ήσαΐας ἐν σαρκὶ δι' ἡμᾶς παραγενόμενον, πῶς νυμφεύεται ὡς σώφρονα, τὴν νέαν Σιών, καὶ ἀποβάλλεται τὴν κατάκριτον συναγωγήν, ὃς ἐν ἀφθάρτῳ δὲ γάμῳ καὶ ἀμιάντῳ, ἀμίαντοι συνέδραμον εὐφημοῦντες, οἱ ἀπειρόκακοι Παῖδες, μεθ' ὃν ὑμνοῦντες βοήσωμεν, ὑμνον τόν Αγγελικόν. Ωσαννὰ ἐν τοῖς ὑψίστοις, τῷ ἔχοντι τὸ μέγα ἔλεος.

οὐ β' χορός

Στίχ. Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Τὴν κοινὴν Ανάστασιν, πρὸ τοῦ ἐκουσίου Πάθους σου, εἰς πίστωσιν πάντων, προενδεξάμενος, Χριστὲ ὁ Θεός, τὸν μὲν Λάζαρον ἐν Βηθανίᾳ, τῇ κραταιᾷ δυνάμει σου, τετραήμερον νεκρὸν ἀνέστησας, καὶ τυφλοῖς δὲ τὸ βλέπειν, ὃς φωτοδότης ἐδωρήσω Σωτήρ, καὶ εἰς τὴν πόλιν τὴν ἀγίαν, μετὰ τῶν σῶν Μαθητῶν εἰσῆλθες, καθήμενος ἐπὶ πώλου ὄνου, τὰ τῶν Προφητῶν ἐκπληρῶν κηρύγματα, ὃς ἐπὶ τῶν Χερουβίμ ἐποχούμενος, καὶ παῖδες Έβραίων μετὰ κλάδων καὶ βαῖων προϋπήντουν σοι· Διὸ καὶ ἡμεῖς, κλάδους ἐλαῖδην βαστάζοντες καὶ βαῖα, εὐχαρίστως σοι βοῶμεν, Ωσαννὰ ἐν τοῖς ὑψίστοις, εὐλογημένος ὁ ἐρχόμενος, ἐν ὄνόματι Κυρίου.

οὐ α' χορός

Ἡχος πλ. β'

Δόξα Πατρὶ ..Καὶ νῦν..

Πρὸ ἐξ ἡμερῶν τοῦ Πάσχα, ἥλθεν Ἰησοῦς εἰς Βηθανίαν, καὶ προσῆλθον αὐτῷ οἱ Μαθηταὶ αὐτοῦ, λέγοντες αὐτῷ, Κύριε, ποῦ θέλεις, ἐτοιμάσωμέν σοι φαγεῖν τὸ Πάσχα; οὐ δὲ ἀπέστειλεν αὐτούς· Άπέλθετε εἰς τὴν ἀπέναντι κώμην, καὶ εὑρήσετε ὄνθρωπον, κεράμιον ὄνδατος βαστάζοντα, ἀκολουθήσατε αὐτῷ, καὶ τῷ οἰκοδεσπότῃ εἴπατε, οὐ Διδάσκαλος λέγει, Πρὸς σὲ ποιῶ τὸ Πάσχα,...

οὐ β' χορός

...μετὰ τῶν Μαθητῶν μου.

Δοξολογία Μεγάλη εἰς ἥχον πλ.β' (Αργή ἢ σύντομος)

Ἄγιος ὁ Θεός, Ἅγιος Ἰσχυρός, Ἅγιος
Ἀθάνατος, ἐλέησον ἡμᾶς.

ὁ β' χορός

Ἄγιος ὁ Θεός, Ἅγιος Ἰσχυρός, Ἅγιος Ἀθάνατος,
ἐλέησον ἡμᾶς.

ὁ α' χορός

Ἄγιος ὁ Θεός, Ἅγιος Ἰσχυρός, Ἅγιος Ἀθάνατος,
ἐλέησον ἡμᾶς.

ὁ β' χορός

Δόξα Πατρὶ καὶ Υἱῷ καὶ ἀγίῳ Πνεύματι.

ὁ α' χορός

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων.
Ἄμήν.

ὁ β' χορός

Ἄγιος Ἀθάνατος, ἐλέησον ἡμᾶς.

ὁ α' χορός

καὶ πάλιν γεγονωτέρᾳ τῇ φωνῇ

Ἄγιος ὁ Θεός,

ὁ β' χορός

Ἄγιος Ἰσχυρός,

ὁ α' χορός

Ἄγιος Ἀθάνατος, ἐλέησον ἡμᾶς.

καὶ εὐθὺς

ὁ β' χορός

τὸ Ἀπολυτíκιον Ἡχος δ'

Συνταφέντες σοι διὰ τοῦ Βαπτίσματος, Χριστὲ ὁ
Θεὸς ἡμῶν, τῆς ἀθανάτου ζωῆς ἡξιώθημεν τῇ
Ἀναστάσει σου, καὶ ἀνυμνοῦντες κράζομεν,
Ωσαννὰ ἐν τοῖς ὑψίστοις, εὐλογημένος ὁ
ἐρχόμενος, ἐν ὄνόματι Κυρίου.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

Ψάλλομεν τὰ παρόντα Ἀντίφωνα

Ἄντιφωνον α'

Ἡχος β'

Στίχ. Ἡγάπησα, ὅτι εἰσακούσεται Κύριος τῆς
φωνῆς τῆς δεήσεώς μου.

Ταῖς πρεσβείαις τῆς Θεοτόκου, Σῶτερ σῶσον
ἡμᾶς.

Στίχ. Περιέσχον με ὡδῖνες θανάτου, κίνδυνοι
Ἄδου εὗροσάν με.

Ταῖς πρεσβείαις τῆς Θεοτόκου,

Στίχ. Θλῖψιν καὶ ὁδύνην εὔρον, καὶ τὸ ὄνομα
Κυρίου ἐπεκαλεσάμην.

Ταῖς πρεσβείαις τῆς Θεοτόκου,

Στίχ. Εὐαρεστήσω ἐνώπιον Κυρίου ἐν χώρᾳ
ζώντων.

Ταῖς πρεσβείαις τῆς Θεοτόκου,

Δόξα Πατρὶ... Καὶ νῦν...

Ταῖς πρεσβείαις τῆς Θεοτόκου, Σῶτερ σῶσον
ἡμᾶς.

Ἄντιφωνον β'

Ἡχος ὁ αὐτὸς

Στίχ. Ἐπίστευσα, διὸ ἐλάλησα. ἐγὼ δὲ
έταπεινώθην σφόδρα.

Σῶσον ἡμᾶς, Υἱὲ Θεοῦ, ὁ ἐπὶ πώλου ὄνου
καθεσθείς, ψάλλοντάς σοι, Άλληλούϊα.

Στίχ. Τί ἀνταποδώσω τῷ Κυρίῳ περὶ πάντων, ὃν
ἀνταπέδωκέ μοι;

Σῶσον ἡμᾶς, Υἱὲ Θεοῦ, ὁ ἐπὶ πώλου ὄνου
καθεσθείς,.....

Στίχ. Ποτήριον σωτηρίου λήψομαι, καὶ τὸ ὄνομα
Κυρίου ἐπικαλέσομαι.

Σῶσον ἡμᾶς, Υἱὲ Θεοῦ, ὁ ἐπὶ πώλου ὄνου
καθεσθείς,.....

Στίχ. Τὰς εὐχάς μου τῷ Κυρίῳ ἀποδώσω ἐναντίον
παντὸς τοῦ λαοῦ αὐτοῦ.

Σῶσον ἡμᾶς, Υἱὲ Θεοῦ, ὁ ἐπὶ πώλου ὄνου
καθεσθείς,.....

Δόξα Πατρὶ....Καὶ νῦν.....

Ο μονογενῆς Υἱὸς καὶ Λόγος τοῦ Θεοῦ, ἀθάνατος
ὑπάρχων, καὶ καταδεξάμενος, διὰ τὴν ἡμετέραν
σωτηρίαν, σαρκοθῆναι ἐκ τῆς ἀγίας Θεοτόκου
καὶ ἀειπαρθένου Μαρίας, ἀτρέπτως
ἐνανθρωπήσας, σταυρωθείς τε, Χριστὲ ὁ Θεός,
θανάτῳ θάνατον πατήσας, Εἰς ὃν τῆς ἀγίας
Τριάδος, συνδοξαζόμενος τῷ Πατρὶ καὶ τῷ ἀγίῳ
Πνεύματι, σῶσον ἡμᾶς.

Ἀντίφωνον γ'

Ἡχος α'

Στίχ. Εξομολογεῖσθε τῷ Κυρίῳ, ὅτι ἀγαθός, ὅτι
εἰς τὸν αἰῶνα τὸ ἔλεος αὐτοῦ.

Ἀπολυτίκιον Ἡχος α'

Τὴν κοινὴν Ἄναστασιν, πρὸ τοῦ σοῦ Πάθους
πιστούμενος, ἐκ νεκρῶν ἥγειρας τὸν Λάζαρον
Χριστὲ ὁ Θεός, ὅθεν καὶ ἡμεῖς ώς οἱ Παῖδες, τὰ
τῆς νίκης σύμβολα φέροντες, σοὶ τῷ Νικητῇ τοῦ
θανάτου βιῶμεν, Ωσαννὰ ἐν τοῖς ὑψίστοις,
εὐλογημένος ὁ ἐρχόμενος, ἐν ὄνόματι Κυρίου.

Στίχ. Εἰπάτω δὴ οἶκος Ισραὴλ, ὅτι ἀγαθός, ὅτι εἰς
τὸν αἰῶνα τὸ ἔλεος αὐτοῦ.

Τὴν κοινὴν Ἄναστασιν...

Στίχ. Εἰπάτω δὴ οἶκος Λαρῶν, ὅτι ἀγαθός, ὅτι εἰς
τὸν αἰῶνα τὸ ἔλεος αὐτοῦ.

Τὴν κοινὴν Ἄναστασιν...

Στίχ. Εἰπάτωσαν δὴ πάντες οἱ φοβούμενοι τὸν
Κύριον, ὅτι ἀγαθός, ὅτι εἰς τὸν αἰῶνα τὸ ἔλεος
αὐτοῦ.

Τὴν κοινὴν Ἄναστασιν...

Εἴσοδος.

Εἰσοδικὸν

(ψάλλεται ὑπὸ τῶν ιερουργούντων μόνον ὅταν
τελεῖται συλλείτουργον)

Εὐλογημένος ὁ ἐρχόμενος ἐν ὄνόματι Κυρίου.
Θεὸς Κύριος καὶ ἐπέφανεν ἡμῖν. Σῶσον ἡμᾶς,
Υἱὲ Θεοῦ, ὁ ἐπὶ πώλου ὄνου καθεσθείς,...
...ψάλλοντάς σοι, Άλληλούϊα.

Εἶτα τὰ Ἀπολυτίκια

(ψάλλεται ύπὸ τῶν ἱερουργούντων μόνον ὅταν τελεῖται συλλείτουργον)

Ὕχος α'

Τὴν κοινὴν Ἀνάστασιν, πρὸ τοῦ σοῦ Πάθους πιστούμενος, ἐκ νεκρῶν ἥγειρας τὸν Λάζαρον Χριστὲ ὁ Θεός, ὅθεν καὶ ἡμεῖς ως οἱ Παῖδες, τὰ τῆς νίκης σύμβολα φέροντες, σοὶ τῷ Νικητῇ τοῦ θανάτου βιώμεν· Ωσαννά ἐν τοῖς ὑψίστοις, εὐλογημένος ὁ ἐρχόμενος, ἐν ὀνόματι Κυρίου.

Ὕχος δ'

Συνταφέντες σοι διὰ τοῦ Βαπτίσματος, Χριστὲ ὁ Θεὸς ἡμῶν, τῆς ἀθανάτου ζωῆς ἡξιώθημεν τῇ Ἀναστάσει σου, καὶ ἀνυμνοῦντες κράζομεν, Ωσαννά ἐν τοῖς ὑψίστοις, εὐλογημένος ὁ ἐρχόμενος, ἐν ὀνόματι Κυρίου.

Κοντάκιον

Ὕχος πλ. β'

(ψάλλεται ύπὸ τῶν ἱερουργούντων μόνον ὅταν τελεῖται συλλείτουργον)

Τῷ θρόνῳ ἐν οὐρανῷ, τῷ πώλῳ ἐπὶ τῆς γῆς, ἐποχούμενος Χριστὲ ὁ Θεός, τῶν Ἀγγέλων τὴν αἵνεσιν, καὶ τῶν Παίδων ἀνύμνησιν προσεδέξω βιώντων σοί Εὐλογημένος εἴ̄ ὁ ἐρχόμενος, τὸν Ἄδαμ ἀνακαλέσασθαι.

Τρισάγιον.

Ἄ π ὁ σ τ ο λ ο ç

Προκείμενον Ὅχος δ'

Εὐλογημένος ὁ ἐρχόμενος ἐν ὀνόματι Κυρίου. Στίχ. Ἔξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Πρὸς Φιλιππησίους Ἐπιστολῆς Παύλου τὸ Ανάγνωσμα
(Κεφ. Δ', 4-9)

Ἄδελφοί, χαίρετε ἐν Κυρίῳ πάντοτε, πάλιν ἐρῶ, χαίρετε. Τὸ ἐπιεικὲς ὑμῶν, γνωσθήτω πᾶσιν ἀνθρώποις, ὁ Κύριος ἐγγύς. Μηδὲν μεριμνᾶτε. ἀλλ' ἐν παντὶ τῇ προσευχῇ καὶ τῇ δεήσει, μετὰ εὐχαριστίας τὰ αἰτήματα ὑμῶν γνωριζέσθω πρὸς τὸν Θεόν, καὶ ἡ εἰρήνη τοῦ Θεοῦ, ἡ ὑπερέχουσα πάντα νοῦν, φρουρήσει τὰς καρδίας ὑμῶν, καὶ τὰ νοήματα ὑμῶν ἐν Χριστῷ Ἰησοῦν. Τὸ λοιπόν, ἀδελφοί, ὅσα ἐστὶν ἀληθῆ, ὅσα σεμνά, ὅσα δίκαια, ὅσα ἀγνά, ὅσα προσφιλῆ, ὅσα εὐνόημα, εἴ̄ τις ἀρετὴ καὶ εἴ̄ τις ἔπαινος, ταῦτα λογίζεσθε, ἢ καὶ ἐμάθετε, καὶ παρελάβετε, καὶ ἡκούσατε, καὶ εἶδετε ἐν ἐμοί, ταῦτα πράσσετε, καὶ ὁ Θεὸς τῆς εἰρήνης, ἔσται μεθ' ὑμῶν.

Ἄλληλούϊα (γ') Ὅχος α'

Ἄσατε τῷ Κυρίῳ ἄσμα καινόν.

Στίχ. Εἶδοσαν πάντα τὰ πέρατα τῆς γῆς.

Ἐ ὑ α γ γ ἐ λ ι ο ν

Ἐκ τοῦ κατὰ Ἰωάννην. (ΙΒ' 1-18).

Πρὸ ἔξ ἡμερῶν τοῦ πάσχα ἥλθεν εἰς Βηθανίαν, ὅπου ἦν Λάζαρος, ὃν ἥγειρεν ἐκ νεκρῶν Ἰησοῦς. Ἐποίησαν οὖν αὐτῷ δεῖπνον ἐκεῖ καὶ ἡ Μάρθα διηκόνει, ὁ δὲ Λάζαρος εἶς ἦν ἐκ τῶν ἀνακειμένων σὺν αὐτῷ. Η οὖν Μαριὰμ λαβοῦσα λίτραν μύρου νάρδου πιστικῆς πολυτίμου ἥλειψεν τοὺς πόδας τοῦ Ἰησοῦ καὶ ἐξέμαξεν ταῖς θριξὶν αὐτῆς τοὺς πόδας αὐτοῦ· ἡ δὲ οἰκία ἐπληρώθη ἐκ τῆς ὀσμῆς τοῦ μύρου. Λέγει δὲ Ιούδας ὁ Ἰσκαριώτης εἰς τῶν μαθητῶν αὐτοῦ, ὃ μέλλων αὐτὸν παραδιδόναι· Διὰ τί τοῦτο τὸ μύρον οὐκ ἐπράθη τριακοσίων δηναρίων καὶ ἐδόθη πτωχοῖς; εἶπεν δὲ τοῦτο οὐχ ὅτι περὶ τῶν πτωχῶν ἔμαλεν αὐτῷ ἀλλ' ὅτι κλέπτης ἦν καὶ τὸ γλωσσόκομον ἔχων τὰ βαλλόμενα ἐβάσταξεν.

Εἶπεν οὖν ὁ Ἰησοῦς, Ἀφες αὐτήν, ἵνα εἰς τὴν ἡμέραν τοῦ ἐνταφιασμοῦ μου τηρήσῃ αὐτό· τοὺς πτωχοὺς γάρ πάντοτε ἔχετε μεθ' ἑαυτῶν, ἐμὲ δὲ οὐ πάντοτε ἔχετε. Ἔγνω οὖν ὁ ὄχλος πολὺς ἐκ τῶν Ιουδαίων ὅτι ἐκεῖ ἐστιν, καὶ ἥλθον οὐ διὰ τὸν Ἰησοῦν μόνον ἀλλ' ἵνα καὶ τὸν Λάζαρον ἴδωσιν ὃν ἥγειρεν ἐκ νεκρῶν. Ἐβουλεύσαντο δὲ οἱ ἀρχιερεῖς ἵνα καὶ τὸν Λάζαρον ἀποκτείνωσιν, ὅτι πολλοὶ διά αὐτὸν ὑπῆργον τῶν Ιουδαίων καὶ ἐπίστευον εἰς τὸν Ἰησοῦν. Τῇ ἐπαύριον ὁ ὄχλος πολὺς ὁ ἐλθὼν εἰς τὴν ἑορτήν, ἀκούσαντες ὅτι ἔρχεται ὁ Ἰησοῦς εἰς Τεροσόλυμα, ἔλαβον τὰ βαῖνα τῶν φοινίκων καὶ ἐξῆλθον εἰς ὑπάντησιν αὐτῷ, καὶ ἐκραύγαζον. Ωσαννά· εὐλογημένος ὁ ἐρχόμενος ἐν ὀνόματι κυρίου, καὶ ὁ βασιλεὺς τοῦ Ιερατῆλ. Εὑρὼν δὲ ὁ Ἰησοῦς ὄνταριον ἐκάθισεν ἐπ' αὐτό, καθώς ἐστιν γεγραμμένον· Μὴ φοβοῦ, θυγάτηρ Σιών· ἴδοι ὁ βασιλεὺς σου ἔρχεται, καθήμενος ἐπὶ πῶλον ὃνου. Ταῦτα οὐκ ἔγνωσαν αὐτοῦ οἱ μαθηταὶ τὸ πρῶτον, ἀλλ' ὅτε ἐδοξάσθη Ἰησοῦς τότε ἐμνήσθησαν ὅτι ταῦτα ἦν ἐπ' αὐτῷ γεγραμμένα καὶ ταῦτα ἐποίησαν αὐτῷ. Ἐμαρτύρει οὖν ὁ ὄχλος ὁ ὥν μετ' αὐτοῦ ὅτε τὸν Λάζαρον ἐφώνησεν ἐκ τοῦ μνημείου καὶ ἥγειρεν αὐτὸν ἐκ νεκρῶν. Διὰ τοῦτο καὶ ὑπῆντησεν αὐτῷ ὁ ὄχλος ὅτι ἤκουσαν τοῦτο αὐτὸν πεποιηκέναι τὸ σημεῖον.

Δόξα σοι, Κύριε, δόξα σοι.

Καὶ καθεξῆς ἡ Θεία Λειτουργία τοῦ Τεροῦ Χρυσοστόμου

οὐ

Εἰς τὸ Ἐξαιρέτως
οἱ εἰρμὸς τῆς θ' ὁδῆς
Ὕχος δ'

Θεὸς Κύριος, καὶ ἐπέφανεν ἡμῖν, συστήσασθε ἑορτήν, καὶ ἀγαλλόμενοι, δεῦτε μεγαλύνωμεν Χριστόν, μετὰ βαῖων καὶ κλάδων, ὕμνοις κραυγάζοντες, Εὐλογημένος ὁ ἐρχόμενος, ἐν ὀνόματι Κυρίου, Σωτῆρος ἡμῶν.

Κοινωνικὸν

Ὕχος δ'

Εὐλογημένος ὁ ἐρχόμενος ἐν ὀνόματι

Κυρίου. Άλληλούϊα.

Ἀντὶ τοῦ «Ἐῖδομεν τὸ φῶς...»

Ἡχος α'

Τὴν κοινὴν Ἀνάστασιν, πρὸ τοῦ σοῦ Πάθους
πιστούμενος, ἐκ νεκρῶν ἡγειρας τὸν Λάζαρον
Χριστὲ ὁ Θεός, ὅθεν καὶ ἡμεῖς ως οἱ Παῖδες, τὰ
τῆς νίκης σύμβολα φέροντες, σοὶ τῷ Νικητῇ τοῦ

θανάτου βιδομεν, Ωσαννὰ ἐν τοῖς ὑψίστοις,
εὐλογημένος ὁ ἐρχόμενος, ἐν ὀνόματι Κυρίου.

Πληρωθήτω τὸ στόμα ἡμῶν αἰνέσεώς σου, Κύριε,
ὅπως ὑμνήσωμεν τὴν δόξαν Σου, ὅτι ἡξίωσας
ἡμᾶς μετασχεῖν τῶν ἀγίων μυστηρίων Σου.
στήριξον ἡμᾶς ἐν τῷ σῷ ἀγιασμῷ ὅλην τὴν

ἡμέραν μελετᾶν τὴν δικαιοσύνην Σου.

Άλληλουϊα, Άλληλουϊα, Άλληλουϊα.

Ἡχος β'

Εἴη τὸ ὄνομα Κυρίου εὐλογημένον ἀπό τοῦ νῦν

καὶ ἕως τοῦ αἰώνος. (τρίς)

Ἄπόλυσις

«... Ὁ ἐπί πώλου ὄνου καθεσθῆναι καταδεξάμενος δ
ιάτην ἡμῶν σωτηρίαν, Χριστός ὁ ἀληθινός...».